



Stqarrija għall-Istampa Il-Lussemburgu, it-13 ta' Novembru 2017

L-Imprizi Kongunti tal-UE fil-qasam tar-riċerka: “Kontijiet korretti, u tranżazzjonijiet li fil-biċċa l-kbira jikkonformaw mar-regoli”, jgħidu l-Awdituri

Il-Qorti Ewropea tal-Awdituri ħarġet opinjonijiet mhux kwalifikati (“favorevoli”) tal-awditjar dwar il-kontijiet tat-tmien Imprizi Kongunti tal-Unjoni Ewropea fil-qasam tar-riċerka, u ċċertifikathom bħala affidabbli. L-awdituri ħarġu wkoll opinjonijiet favorevoli tal-awditjar dwar it-tranżazzjonijiet finanzjarji għal sebgħa mill-Imprizi, li kienu konformi mar-regoli rilevanti, u opinjoni kwalifikata għal waħda minnhom.

Illum l-awdituri ppubblikaw l-awditi annwali tagħhom dwar l-Imprizi Kongunti tal-UE fil-qasam tar-riċerka, jiġifieri s-sħubiji pubbliċi-privati tal-UE mal-industrija u mal-Istati Membri fil-qasam tal-politika tar-riċerka, li ġejjin:

- F4E (ITER) – Żvilupp tal-Energija mill-Fużjoni;
- BBI – Industrija b'Bażi Bijoloġika;
- Clean Sky – Teknoloġiji Nodfa għat-Trasport bl-Ajru;
- IMI – Inizjattiva dwar Mediċini Innovattivi;
- FCH – Ċelloli tal-Fjuwil u l-Idroġenu;
- SESAR – Riċerka dwar il-Ġestjoni tat-Traffiku bl-Ajru tal-Ajru Uniku Ewropew;
- ECSEL – Komponenti u Sistemi elettronici;
- S2R – Shift2Rail Soluzzjonijiet Innovattivi għal Prodotti Ferrovarji.

“L-Imprizi Kongunti għandhom rwol importanti fl-implimentazzjoni ta’ aspetti speċifiċi tal-politika tar-riċerka tal-Unjoni Ewropea,” qal Kevin Cardiff, il-Membru tal-Qorti Ewropea tal-Awdituri responsabbli għall-awditi tal-Imprizi Kongunti, “u għalhekk huwa importanti ħafna li dawn jipproduċu kontijiet affidabbli u li jiżguraw li t-tranżazzjonijiet tagħhom ta’ dħul u ta’ pagament ikunu jikkonformaw mar-regoli. Bħala awdituri, aħna kuntenti naraw li, b’mod ġenerali, il-kontijiet tagħhom huma korretti u li l-unika kwalifika fir-rigward tat-tranżazzjonijiet tagħhom tirreferi għal kwistjoni li qed tiġi risolta gradwalment”.

L-awdituri kkonkludew li l-kontijiet tat-tmien Imprizi Kongunti kollha li ġew ipprezentati kienu affidabbli, jiġifieri huma pprezentaw b’mod ġust, fl-aspetti materjali kollha, il-pożizzjoni finanzjarja tagħhom, ir-riżultati tal-operazzjonijiet tagħhom u l-flussi tal-flus tagħhom għall-2016.

L-iskop ta’ din l-istqarrija għall-istampa huwa li jingħataw il-messaġġi prinċipali dwar l-Imprizi Kongunti tal-UE fil-qasam tar-riċerka, maħruġa mill-Qorti Ewropea tal-Awdituri (QEA). Ir-rapporti annwali speċifiċi u s-sommarju tagħhom jinsabu fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

Barra minn hekk, għal seba' Impriži, it-tranzazzjonijiet li fuqhom kienu bbażati l-kontijiet kienu legali u regolari, jiġifieri huma kienu jikkonformaw mar-regoli rilevanti. Għall-Impriża Kongunta ECSEL, l-awdituri ħarġu opinjoni kwalifikata billi ma setax jinkiseb aċċertament raġonevoli dwar l-affidabbiltà tal-kontrolli interni tagħna għall-pagamenti ta' għotja taħt l-FP7, kwistjoni marbuta mas-sistema ta' kontroll stabbilita mill-predeċessuri tagħha (l-Impriži Kongunti ENIAC u ARTEMIS). Madankollu, dan ma japplikax għall-proġetti ta' għotjiet relatati mal-programm aktar reċenti, Orizzont 2020.

L-awdituri għidli l-attenzjoni wkoll għal kwistjonijiet relatati mal-implimentazzjoni u l-ġestjoni baġitarji, mas-sistemi ta' kontroll interni u mal-proċeduri ta' akkwist, li ma jaffettwawx l-opinjoni tagħhom. Għall-Impriża Kongunta F4E, l-awdituri osservaw li ttiehdu passi pożittivi biex jittejjbu l-ġestjoni u l-kontroll tal-fażi ta' kostruzzjoni tal-proġett ITER, iżda għad hemm ir-riskju ta' aktar żidiet fl-ispejjeż u aktar dewmien fil-proġett.

Nota lill-Edituri

Minbarra l-UE, li hija rrapprezentata mill-Kummissjoni Ewropea, il-membri tal-Impriži Kongunti jinkludu diversi sħab pubbliċi u privati mir-raggruppamenti għall-industrija u għar-riċerka, li jagħmlu kontribuzzjonijiet għall-finanzjament tal-attivitajiet tal-Impriži Kongunti. Il-biċċa l-kbira mill-Impriži Kongunti jsegwu mudell bipartitiku bil-parteciċipazzjoni tal-Kummissjoni u tas-sħab fl-industrija/fir-riċerka, jew mudell tripartitiku li jinkludi wkoll il-parteciċipazzjoni tal-Istati Membri. L-Impriża Kongunta F4E tinkludi wkoll il-parteciċipazzjoni ta' pajjiżi li mhumiex fl-UE.

Il-finanzjament mill-UE huwa pprovdut mill-baġit tal-UE għar-riċerka permezz tas-Seba' Programm Kwadru għar-Riċerka (FP7) u tal-Programm Qafas għar-Riċerka u l-Innovazzjoni tal-UE (Orizzont 2020). Is-sħab fl-industrija u fir-riċerka jipprovdu kontribuzzjonijiet *in natura* u fi flus kontanti. Il-baġit totali tal-Impriži Kongunti fl-2016 kien ta' EUR 1.8 biljun. Fi tmiem is-sena, huma kienu jimpjegaw 633 membru tal-persunal.

Il-Qorti Ewropea tal-Awdituri awditjat l-affidabbiltà tal-kontijiet u l-legalità u r-regolarità tat-tranzazzjonijiet ta' bażi għas-sena finanzjarja 2016, għal tmien Impriži Kongunti Ewropej għar-riċerka. L-awdituri wettqu analizijiet, ittestjaw kampjuni ta' tranzazzjonijiet ta' dħul u ta' pagament, ivvalutaw il-kontrolli ewlenin fis-sistemi tagħhom ta' superviżjoni u kontroll, u użaw ix-xogħol ta' awdituri oħra, fejn kien xieraq. Illum, huma ħarġu wkoll sinteżi tas-sejbiet tagħhom, li jintużaw mill-Parlament Ewropew u mill-Kunsill, jew minn awtoritajiet ta' kwittanza oħra.

Minbarra l-awditjar annwali tal-kontijiet, il-programm ta' ħidma tal-awdituri għall-2018 jinkludi, bħala komputu tal-awditjar prijoritarju, l-analiżi orizzontali tal-Impriži Kongunti biex jiġi vvalutat kemm il-valur miżjud tagħhom kif ukoll jekk dawn humiex qed jimplementaw il-programmi u jiksibu l-objettivi tagħhom b'mod effettiv.

Ir-rapporti annwali tal-Impriži Kongunti tal-UE fil-qasam tar-riċerka, inkluzi r-risposti tagħhom u dokument ta' sinteżi, huma disponibbli fuq is-sit web tal-QEA bi 23 lingwa tal-UE.